

ಈ) ಕೇಂದ್ರ ಸರ್ಕಾರದಿಂದ ಏನಾದರೂ ಸಹಾಯವನ್ನು ಕೇಳಲಾಗಿದೆಯೇ ಹಾಗಿದ್ದಲ್ಲಿ ಅದರ ಪರಿಣಾಮವೇನು;

ಉ) ಅಂದಾಜು ಪೀಕು ನಾಶವಾದದ್ದರ ಮೊತ್ತವೇನು?

ಉತ್ತರ : ವಿ ಎಲ್ ಪಾಟೀಲ್ (ಕಂದಾಯ ಮಂತ್ರಿಗಳು) — ಅ) 3318 ಕುಟುಂಬಗಳು ಒಳಪಟ್ಟಿವೆ ಮತ್ತು 9 ಜನರು ಮೃತ ಪಟ್ಟಿರುತ್ತಾರೆ.

ಆ) 9 ಜನರು ಮೃತಪಟ್ಟಿರುವರು ಮತ್ತು ಒಟ್ಟು ಯಾನಿಯಾದ ಆಸ್ತಿಯ ಅಂದಾಜು ರೂ. 263-66 ಲಕ್ಷವಿದೆ.

ಇ) ಕರ್ನಾಟಕ ಸರ್ಕಾರವು ಈವರೆವಿಗೆ ರೂ 75-00 ಲಕ್ಷ ನೊಂದ ಕುಟುಂಬದವರಿಗೆ ಪರಿಹಾರ ಹಾಗೂ ವಸತಿಗಾಗಿ ಹಣವನ್ನು ಬಿಡುಗಡೆ ಮಾಡಲಾಗಿದೆ.

ಈ) ಕರ್ನಾಟಕ ಸರ್ಕಾರವು ಕೇಂದ್ರ ಸರ್ಕಾರಕ್ಕೆ ನೆರೆ ಹಾವಳಿಯ ಬಗ್ಗೆ ಪ್ರಸ್ತಾವನೆಯನ್ನು ದಿನಾಂಕ 19-7-83ರಂದು ಸಲ್ಲಿಸಿ ರೂ. 7.60 ಕೋಟಿ ರೂಪಾಯಿಗಳನ್ನು ಕೇಳಿರುವರು ಈವರೆವಿಗೂ ಹಣವು ಬಂದಿರುವುದಿಲ್ಲ. ಆದರೆ ಮಾನ್ಯ ಪ್ರಧಾನ ಮಂತ್ರಿಗಳ ಪರಿಹಾರ ನಿಧಿಯಿಂದ ರೂ. 3-00 ಲಕ್ಷ ಬಿಡುಗಡೆ ಮಾಡಿದಾರೆ.

ಉ) ರೂ. 95,92,500 ಅಂದಾಜು ಮಾಡಲಾಗಿದೆ.

ಶ್ರೀ ಎಸ್ ಎಸ್. ಪಾಟೀಲ್ — ಮಾನ್ಯ ಮಂತ್ರಿಗಳು ಕೊಟ್ಟಂತಹ ಉತ್ತರಗಳನ್ನು ನೋಡಿ ಹಾಗೆ ನನಗಿಸುತ್ತದೆ ಅವರು ಸ್ಥಳಕ್ಕೆ ಭೇಟಿಕೊಟ್ಟು ಉತ್ತರವನ್ನು ಕೊಡುತ್ತಿದ್ದಾರೋ ಅಥವಾ ಅಧಿಕಾರಿಗಳು ಕೊಟ್ಟಂತಹ ಉತ್ತರವನ್ನು ಕೊಡುತ್ತಿದ್ದಾರೋ ಎಂಬುದು ತಿಳಿಸಿದರೆ ಒಳ್ಳೆಯದು.

ಶ್ರೀ ವಿ ಎಲ್. ಪಾಟೀಲ್ — ನಮ್ಮ ಅಧಿಕಾರಿಗಳ ಜೊತೆಯಲ್ಲಿ ನಾನು ಭೇಟಿ ಮಾಡಿ ಸ್ಥಳ ವನ್ನು ಪರಿಶೀಲಿಸಿ ಮಾಡಿ ಅಲ್ಲಿ ತೊಂದರೆಗೆ ಸಿಕ್ಕಿಹಾಕಿಕೊಂಡಿದ್ದಂಥ ಜನರನ್ನು ಹೆಲಿಕಾಪ್ಟರ್‌ನಲ್ಲಿ ಸಾಗಿಸಿ ಬಂದಿದ್ದೇವೆ. ಮತ್ತು ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳ ಜೊತೆಯಲ್ಲಿ ಕೂಡ ನಾವು ಸಮಾ ಲೋಚನೆ ಮಾಡಿದ್ದೇವೆ. ಮತ್ತು ಅಲ್ಲಿಗೆ ಬೇಕಾದಷ್ಟು ಹಣವನ್ನು ಕೂಡ ಕೊಟ್ಟಿದ್ದೇವೆ.

ಅಧ್ಯಕ್ಷರು — ಪ್ರಶೋತ್ತರ ವೇಳೆ ಮುಗಿಯಿತು.

ಪ್ರವಾಹದಿಂದಾಗಿ ರಾಮದುರ್ಗ ತಾಲ್ಲೂಕಿನ ಗ್ರಾಮಗಳನ್ನು ಸ್ಥಳಾಂತರಿಸುವುದು

ಪ್ರಶ್ನೆ : 23 (58) ಶ್ರೀ ಎಚ್. ಎ. ಕೊಪ್ಪಡ್ (ರಾಮದುರ್ಗ) — ಮಾನ್ಯ ಕಂದಾಯ ಮಂತ್ರಿ ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ರಾಮದುರ್ಗ ತಾಲ್ಲೂಕಿನ ಮಲಪ್ರಭಾ ನದಿಯ ಪ್ರವಾಹಕ್ಕೆ ಒಳಗಾಗುವ ಗೊನ್ನಾವರ, ಹಂಪಿಹೋಳಿ, ಸುನ್ನಾಳ ಈ ಗ್ರಾಮಗಳನ್ನು ಸ್ಥಳಾಂತರಿಸುವ ಬಗ್ಗೆ ಸರ್ಕಾರದವರು ಯೋಚಿಸಿ ದ್ದಾರೆಯೇ;

ಉ) ಸ್ಥಳಾಂತರಿಸುವ ಕಾರ್ಯಕ್ರಮ ಈಗ ಯಾವ ಹಂತದಲ್ಲಿದೆ ?

ಉತ್ತರ : ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು) — ಅ) ಪರಿಶೀಲನೆಯಲ್ಲಿದೆ.

ಆ) ಗೊನ್ನಾವರ ಗ್ರಾಮದ ಸಲುವಾಗಿ ಭೂಸ್ವಾಧೀನ ಕಾಯ್ದೆ ಕಲಂ 11ರ ಪ್ರಕಾರ 35 ಎಕರೆ 8 ಗುಂಟೆ 15 1/2 ಅಣೆ ಜಮೀನನ್ನು ಸ್ವಾಧೀನ ಪಡಿಸಿಕೊಂಡು ಅವರಲ್ಲಿ ನಿವೇಶನಗಳನ್ನು ನಿರ್ಮಿಸಿ 1974ರಲ್ಲಿ ಗ್ರಾಮದ ಜನರಿಗೆ ಹಂಚಲಾಗಿದೆ.

ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳಿಂದ 20 ಜನತಾ ಮನೆಗಳು ಈ ಜಮೀನಿನಲ್ಲಿ ವಂಜೂರು ಮಾಡ ಲ್ಪಟ್ಟಿರುತ್ತವೆ. ಈ ಜನರು ಅಲ್ಲಿ ಈಗ ವಾಸಿಸುತ್ತಿದ್ದಾರೆ. ಉಳಿದ ಜನರಿಗೆ ಅಲ್ಲಿಗೆ ಹೋಗಿ ನಿಲ್ಲಲು ವಿನಂತಿಸಿಕೊಳ್ಳಲಾಸುತ್ತಿದೆ.

ಹಂಪಿಹೋಳಿ ಮತ್ತು ಸುನ್ನಾಳ ಗ್ರಾಮಗಳ ಸಲುವಾಗಿ ಭೂಸ್ವಾಧೀನ ಪ್ರಕರಣಗಳನ್ನು ಇನ್ನು ಪ್ರಾರಂಭ ಮಾಡಬೇಕಾಗಿದೆ. ಈ ಬಗ್ಗೆ ಸೂಕ್ತ ಕ್ರಮ ಕೂಡಲೇ ಕೈಗೊಳ್ಳಲಾಗುವುದು.

ಕರ್ನಾಟಕ ಭೂಸೂಧಾರಣೆಯ ಕಾಯ್ದೆಯ ಮೇರೆಗೆ ಗೇಣಿದಾರರ ಹಕ್ಕು

ಪ್ರಶ್ನೆ : 33 (50) ಡಾ ವಿ. ಎಸ್. ಆಚಾರ್ಯ (ಉಡುಪಿ). — ಮಾನ್ಯ ಕಂದಾಯಮಂತ್ರಿ ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮೂಲಗೇಣಿದಾರರಿಗೆ, ಅಸ್ತಿಮೂರಾಟದ ಹಕ್ಕನ್ನು ಹಿಂದೆ ಇದ್ದುದು ಕೆ.ಎಲ್. ಆಕ್ಟ್ ಜಾರಿಗೆ ಬಂದನಂತರ ಮೊಟಕಾಗಿರುವುದು, ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದರೆ ರೈತರಿಗೆ ಈ ಮೊಟಕಾಗಿರುವ ಹಕ್ಕನ್ನು ಉರ್ಜಿತ ಗೊಳಿಸಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ;

ಇ) ಕೆ.ಎಲ್. ಆಕ್ಟ್‌ನ ಪ್ರಕಾರ ಅನುಭೋಗದಾರನೆಂದು ನೊಂದಾಯಿಸಲ್ಪಟ್ಟವರಿಗೆ ಈ

ಆಸ್ತಿಯ ಪೂರ್ತಿ ಒಡೆತನವನ್ನು ಈಗಿಂದೀಗಲೇ ನೀಡುವಂತೆ ಕಾನೂನಿನ ತಿದ್ದುಪಡಿ, ಮಾಡಲಾಗುವುದೇ? ಉತ್ತರ : ಶ್ರೀ ಎ.ಎಲ್.ಪಾಟೀಲರು (ಕಂದಾಯ ಮಂತ್ರಿಗಳು).— ಅ) ಬಂದಿದೆ. ಆ) ಭೂ ಸುಧಾರಣೆ ಕಾನೂನಿನ ಪ್ರಕಾರ ಇದಕ್ಕೆ ಅವಕಾಶವಿಲ್ಲ.

ಇ) ಸಂಪೂರ್ಣ ಭೂಮಾಲೀಕತ್ವ ಹಕ್ಕನ್ನು 15 ವರ್ಷ ಪರಭಾರೆ ಮಾಡದಂತೆ ಕೊಡಲಾಗಿದೆ. ಮುಂದೆ ತಿದ್ದುಪಡಿ ಮಾಡುವ ಆಲೋಚನೆಯಿಲ್ಲ.

ವಿಷಯ : ವಿದ್ಯುಚ್ಛಕ್ತಿ ತಯಾರಿಕೆಯನ್ನು ಹೆಚ್ಚಿಸುವ ಬಗ್ಗೆ

ಪ್ರಶ್ನೆ : 34 (83) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ರಾಜ್ಯದಲ್ಲಿ ವಿದ್ಯುಚ್ಛಕ್ತಿ ಉತ್ಪಾದನೆಯ ಪ್ರಮಾಣವನ್ನು ಹೆಚ್ಚಿಸಲು ಸರ್ಕಾರದವರ ಮುಂದಿರುವ ಯೋಜನೆಗಳೇನು :

ಆ) ಸರ್ಕಾರದವರು ವಿದ್ಯುತ್ ಸ್ಥಾವರವನ್ನು ಸ್ಥಾಪಿಸಲು ಮಾಡಿದ ಪ್ರಯತ್ನಗಳಾವುವು;

ಇ) ಕೆಲವು ಅಣುವಿದ್ಯುತ್ ಸ್ಥಾವರದಿಂದ ವಿದ್ಯುಚ್ಛಕ್ತಿ ಪಡೆಯಲು ಸರ್ಕಾರದವರು ಪ್ರಯತ್ನಿಸಿದಾರೆಯೇ ?

ಉತ್ತರ : ಶ್ರೀ ಜಿ.ಹೆಚ್. ಪಟೇಲ್ : (ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು).—

ಅ) ರಾಜ್ಯದಲ್ಲಿ ವಿದ್ಯುತ್ ಉತ್ಪಾದನೆಯನ್ನು ಹೆಚ್ಚಿಸುವ ಸಲುವಾಗಿ (1) ಆರನೇ ಪಂಚ ವಾರ್ಷಿಕ ಯೋಜನೆ ಅವಧಿಯಲ್ಲಿ ಕೆಳಕಂಡ ಯೋಜನೆಗಳನ್ನು ಕಾರ್ಯಗತ ಮಾಡಲು ಕ್ರಮಗಳನ್ನು ಕೈಗೊಳ್ಳಲಾಗಿದೆ :

ಈ ಯೋಜನೆಗಳ ಕಾರ್ಯಗಳು ನಡೆಯುತ್ತಿವೆ :

1. ಕಾಳಿನದಿ ಜಲವಿದ್ಯುತ್ ಯೋಜನೆ (ಪ್ರಥಮ ಹಂತ)	910	ಮೆಗಾವಾಟ್‌ಗಳು
2. ರಾಯಚೂರು ಉಷ್ಣ ವಿದ್ಯುತ್ ಯೋಜನೆ (ಪ್ರಥಮಹಂತ)	420	ಮೆಗಾವಾಟ್‌ಗಳು
3. ವರಾಹಿ ಜಲ ವಿದ್ಯುತ್ ಯೋಜನೆ	239	ಮೆಗಾವಾಟ್‌ಗಳು
4. ಚಕ್ರಾ ಅಣೆಕಟ್ಟು ಯೋಜನೆ

ಹೊಸ ಯೋಜನೆಗಳು :

5. ಕಾಳಿನದಿ ಜಲವಿದ್ಯುತ್ ಯೋಜನೆ (2ನೇ ಹಂತ)	278	ಮೆಗಾವಾಟ್‌ಗಳು
6. ಘಟ ಪ್ರಭಾ ಜಲ ವಿದ್ಯುತ್ ಯೋಜನೆ	32	ಮೆಗಾವಾಟ್‌ಗಳು
7. ಮಲ್ಲಾಪುರ ಮತ್ತು ನಾಲ್ಕು ಇತರ ಸಣ್ಣಪ್ರಮಾಣದ ಜಲ ವಿದ್ಯುತ್ ಯೋಜನೆಗಳು	13	ಮೆಗಾವಾಟ್‌ಗಳು

(2) ಏಳನೆಯ ಪಂಚವಾರ್ಷಿಕ ಯೋಜನೆಯ ಅವಧಿಯಲ್ಲಿ ಕೆಳಕಂಡ ಯೋಜನೆಗಳನ್ನು ಕೈಗೊಳ್ಳಲು ಉದ್ದೇಶಿಸಲಾಗಿದೆ :—

1. ಗಂಗಾವಳಿ ಜಲ ವಿದ್ಯುತ್ ಯೋಜನೆ (ಮೊದಲ ಹಂತ)	210	ಮೆಗಾವಾಟ್‌ಗಳು
2. ಶರಾವತಿ ಟೇಲರ್‌ರೇಸ್ ಯೋಜನೆ	240	ಮೆಗಾವಾಟ್‌ಗಳು
3. ಶಿವಪುರ ವಿದ್ಯುತ್‌ಗಾರ	18	ಮೆಗಾವಾಟ್‌ಗಳು
4. ಅಲಮಟ್ಟಿ ಅಣೆಕಟ್ಟು ವಿದ್ಯುತ್‌ಗಾರ	268	ಮೆಗಾವಾಟ್‌ಗಳು
5. ನೆಲ್ಲಾವತಿ ಜಲವಿದ್ಯುತ್ ಯೋಜನೆ	105	ಮೆಗಾವಾಟ್‌ಗಳು
6. ವರಾಹಿ ಟೇಲರ್‌ರೇಸ್ ಯೋಜನೆ	40	ಮೆಗಾವಾಟ್‌ಗಳು
7. ರಾಯಚೂರು ಉಷ್ಣ ವಿದ್ಯುತ್ ಯೋಜನೆ (2ನೇ ಹಂತ)	420	ಮೆಗಾವಾಟ್‌ಗಳು
8. ಸಣ್ಣ ವಿದ್ಯುತ್ ಯೋಜನೆಗಳು	22	ಮೆಗಾವಾಟ್‌ಗಳು

ಆ) ಈ ಮೇಲೆ ತಿಳಿಸಿದ ಯೋಜನೆಗಳಲ್ಲಿ ಕಾಳಿನದಿ ಜಲವಿದ್ಯುತ್ ಯೋಜನೇ (ಮೊದಲ ಹಂತ) ಯ ನಾಗಯೋರಿ ವಿದ್ಯುತ್ ಉತ್ಪಾದನಾ ಕೇಂದ್ರದ 135 ಮೆಗಾವಾಟ್ ಸಾಮರ್ಥ್ಯದ ಒಟ್ಟು ಆರು ವಿದ್ಯುತ್ ಘಟಕಗಳಲ್ಲಿ ಐದು ಘಟಕಗಳು ಈಗಾಗಲೇ ಕಾರ್ಯಾರಂಭವಾಗಿವೆ. ಆರನೆಯ ಘಟಕ 1983-84ರ ಅಂತ್ಯದ ವೇಳೆಗೆ ಉತ್ಪಾದನೆ ಆರಂಭಿಸುವ ನಿರೀಕ್ಷೆ ಇದೆ. ಸೂಪ ಅಣೆ ಕಟ್ಟಿನ ಹಾಗೂ ಅಣೆಕಟ್ಟಿನ ವಿದ್ಯುತ್‌ಗಾರದ ನಿರ್ಮಾಣಕಾರ್ಯ ಭರದಿಂದ ಸಾಗಿದೆ.

ವರಾಹಿ ಜಲವಿದ್ಯುತ್ ಯೋಜನೆ ಹಾಗೂ ರಾಯಚೂರು ಉಷ್ಣ ವಿದ್ಯುತ್ ಯೋಜನೆಯ ನಿರ್ಮಾಣ ಕಾರ್ಯಗಳು ಸಿವಿಲ್ ಕಾಮಗಾರಿಗಳು ಈಗಾಗಲೇ ಬಹಳಷ್ಟು ಮುಂದುವರಿದಿವೆ. ರಾಯಚೂರಿನಿಂದ 1984-85ರಲ್ಲಿ ವರಾಹಿ ಯೋಜನೆಯಿಂದ 1986-87ರಲ್ಲಿ ವಿದ್ಯುತ್ ಉತ್ಪಾದನೆ ಆರಂಭವಾಗುವ ನಿರೀಕ್ಷೆ ಇದೆ.

ಇವುಗಳ ಜೊತೆಗೆ ಪ್ರಸ್ತುತ ವರ್ಷದಲ್ಲಿ (1983-84) ಕೆಳಕಂಡ ಯೋಜನೆಗಳ ಕಾರ್ಯವನ್ನು ಪ್ರಾರಂಭಿಸಲು ಉದ್ದೇಶಿಸಲಾಗಿದೆ.